

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (40)

Personagg iehor li kont nammira hafna u li maż-zmien sirna hbieb hafna kien George Brydon – illum m'ghadux maghna. George kellu ghal qalbu hafna r-Regatta Nazzjonali, u bla dubju ta' xejn kien wiehed mill-protagonisti Beltin li flimkien ma' oħrajn organizza mill-gdid id-distrett ta' Marsamxett li aktar tard sar magħruf bhala Marsamxett'Valletta.

Matul il-ħidma fejjieda tiegħu fil-club tar-Regatta ta' Marsamxett, huwa okkupa diversi hatriet u ghal bosta snin kien membru attiv hafna fir-Regatta Association u anke president tagħha. Minkejja li meta kiber ma baqax attiv f'dik li hi amministrazzjoni ta' club, izda kompla jagħti sehmu fl-Cħaqda tar-Regatta. L-akbar xewqa tiegħu kienet li Marsamxett jirbaħ ix-Shield u finalment din ix-xewqa qatagħha. Niftakar, kont iltqajt miegħu b'kumbinazzjoni fil-bidu tas-snin 80, jekk mhux qabel, f'hanut tal-typewriters fil-Belt, sewwasew ftit 'il bogħod minn Aquilina tal-kotba fejn kien impjegat bhala salesman.

Ma niftakarx eżatt kif kien gie il-kliem fuq ir-Regatta, izda jidhirli li meta dħalt fil-hanut biex nixtri rizma karti għat-typewriter, fuq il-bank kellu xi ritratti tar-Regatta, u meta osservani nħares lejhom kien pront ħareg album minn go kexxun, u p-ress li f'dak il-ħin nżertajt waħdi fil-hanut qbadna nit-kellmu fuq Regatta.

Minndak in-nħarsakemm miet bqajna dejjem hbieb! Ovvjament iltqajna diversi okkazzjonijiet u kliemna dejjem kien jaqa' fuq ir-Regatta, b'mod speċjali fuq Marsamxett. Ġorg kien iħobb lil-lokalit tiegħu b'imħabba kbira, u xtaq hafna li qabel ma jmut Marsamxett mhux biss tirbaħ ix-Shield, izda li jkun distrett qawwi fir-Regatta daqs Bormla u l-Isla.

Kif aċċennajt, tkellimna bosta drabi, u r-risposti tiegħu għad-domandi dejjem kienu sinċiera, ċari u bla skużi, abjad – abjad, iswed-iswed. Matul din il-kitba, se nislet xi siltiet mit-twegibiet li tani għall-mistoqsijiet li

kont għamiltu f'diversi okkazzjonijiet, kif ukoll se nagħmel użu minn siltiet minn intervista li ta lill-gurnalista, u b'hekk inkun qed nifformula speċi ta' intervista nteressanti minn personagg li kull Belti jaf kemm ħadem u stinka biex Marsamxett jerga' jik-seb mill-gdid il-qawwa u s-saħħa li kien igawdi qabel il-gwerra.

Ġorg, x'tifkiriet għandek tad-distrett ta' Marsamxett fir-Regatta ta' qabel il-gwerra?

"Ftit li xejn... jien kont għadni tifel u kulma niftakar hu biss ħjiel ta' dawn it-tigrijiet ... li kienu akkaniti hafna, port mimli nies, il-kanal kien magħluq fuq iż-żewg naħat, kull kategorija ta' tigrijiet kienet tkun akkanita, b'ħafna għajjat ta' inkorragiment.

Fit-tigrija tal-Kajjikki tal-Kopp kienu jieħdu sehem hafna Kajjikki; it-tigrija tal-Ferilli ma baqgħetx issir u minflokha bdew il-Fregatini ... minkejja li d-distrett tagħna kien armat tajjeb, Bormla u l-Birgu kienu jiddominaw dawn it-tigrijiet, l-aktar Bormla ... aħna, bhala distrett konna waqajna lura ... jien dejjem nismagħhom jghidu li fl-antik Marsamxett kien jiddomina kull tigrija, izda qabel il-gwerra, Bormla kienu l-aħjar. Għalkemm aħna konna nieħdu sehem f'kull kategorija, hafna mill-qaddiefa tagħna kienu kibru, u dawk li ħadu posthom ma kellhomx l-esperjenza tal-kanal ... meta fl-aħħar tas-snin 30 bdejna nieħdu r-ruħ, faqqgħet il-Gwerra u r-Regatta ma saritx

Ġorg, ir-Regatta Nazzjonali giet introdotta mill-gdid fl-1951... x'kienet ir-raguni li Marsamxett ma kienx ippartecipa f'kull kategorija?

"Opri ma kellniex u qaddiefa lanqas! Il-ftit qaddiefa li kellna kienu kibru izda xorta waħda xtaqu li jerggħu jaraw lid-distrett ta' Marsamxett jagħti sehmu f'dawn it-tigrijiet tradizzjonali. Kienet l-inizjattiva personali ta' xi dilettanti, li fl-1951 kienu ltaqgħu ma' xi barklori li kienu jaqdfu ma' Marsamxett qabel il-gwerra, u talbuhom biex jieħdu



Tigrija deciziva, dik tad-dghajjes ta' bl-Erbgħa mirbuħa minn Marsamxett Valletta, fir-Regatta Nazzjonali fl-1981

sehem flimkien mal-Isla, il-Marsa u l-Birgu. S'intendi, is-suċċessi tagħna fis-snin ħamsin f'dawn it-tigrijiet kienu biss fid-dghajjes tax-Xogħol fejn irbaħna xi paljijiet, izda dan ir-rebħ ma kienx bizzejjed biex iħeggeg lit-ftal tal-Belt li jingħaqdu flimkien u jorganizzaw id-distrett mill-gdid.

"Aħna konna nafu li biex tikseb suċċess jeħtiegħ sagrafiċċju kbir, għalhekk ħtarna kumitat proviżorju minn fost id-dilettanti u l-qaddiefa tagħna, bil-ħsieb li f'qasir żmien norganizzaw id-distrett u jibda jippartecipa b'mod sħiħ f'dawn it-tigrijiet tradizzjonali li qabel il-gwerra kienu hafna għal qalb il-Beltin.

"Meta d-distrett gie organizza mill-gdid Marsamxett beda jaqsam ir-rebħ mad-distretti oħra, u dejjem kien ta' sfida qawwiya fil-korsi tad-dghajjes tal-Midalji, f'ta' Bi Tnejn u ta' bl-Erbgħa, għalkemm fl-opri ż-żgħar kellna xi rebħ ukoll.

"Sfortunatament, minkejja li kull sena jkunu armati tajjeb, s'issa għadna qatt ma rnexxielna nirbħu x-Shield - nittamaw li f'qasir żmien il-qaddiefa tagħna jirnexxielhom jirbħuha bhala distretti oħra ... aħna għandna qaddiefa tajbin bhala haddieħor u kapaċi jjsfidaw għar-rebħ ta' kull korsa."

Ġorg, int dejjem kont attiv kemm fl-Assoċjazzjoni tar-Regatta Nazzjonali kif ukoll fid-distrett tiegħek ... bhala president tal-Għaqda tar-Regatta int tajt sehmeq ukoll biex isir titjib l-organizzazzjoni tagħha ... sodisfatt bit-titjib li sar?

"Jien issa ilni tliet snin

maqtugħ mir-Regatta - p-ress li llum kbirt, il-kliem żejjed u l-argumenti saru jinkwetawni hafna u għalhekk ħassejt li kien wasal iż-żmien li nwarrab.

"Dwar il-presidenza tiegħi, kull distrett qed jokkupa din il-presidenza wara min imissu, u għas-sena ta' wara jokkupa vici-presidenza, biex b'hekk il-President il-gdid ikollu l-għajjuna meħtiega biex l-affarijiet jibqgħu mexjin ħarir.

"Jien bl-għajjuna ta' sħabi tal-Kunsill (tar-Regatta Nazzjonali) emendajna l-istatut, li llum, ċerti regolamenti jridu magħorranza ta' tnejn minn kull tliet membri biex jinbidlu.

"B'hekk aħna naħhejna dik ir-risponsabbilt li xi drabi kienet taqa' intortament fuq il-president, li bla majkun irid jigi f'sitwazzjoni imbarazzanti u jkollu jagħmel il-casting vote.

Qed tissemma hafna t-tigrija għaz-żagħżagħ ta' taħt-il 21 sena ... x'tikkummenta dwar din it-tigrija?

"Niftakar li jien kont għandi fil-kumitat tal-Belt meta saret din ir-Regatta, u dak iż-żmien kienet tal-Under 18 u issa dawn laħqu l-et u giet Under 21. Mill-lista li tqassmet f'Marzu li għadda sibt li l-magħorranza ta' dawn il-qaddiefa issa qabzu l-21 sena. Qabel il-laqgħa ġenerali straordinarja, id-distretti kienu tkellmu biex jitolbu li tinbidel din il-kategorija u ssir 'B'.

"Aħna konna tajna l-istruzzjoni lir-rappreżentant tagħna fil-kummissjoni biex jipproponiha fil-Kummissjoni - Sport (fergħa fil-Minis-

teru) li għandha taqsam mar-Regatta, u meta dan attenda l-laqgħa u tkellem dwar il-proposta tagħna l-kummissjoni ma aċċettathix u minflokha ipproponew dik ta' taħt-il 25 sena.

"Nista' ngħid li f'laqgħa minnhom ilkoll qbilna mal-'B'. Regolament tagħna jgħid li dak li nitolbu aħna unanimament, il-Kunsill irid jaċċetta - aħna ngħidu, irid jaċċetta!

"Izda għadna qatt ma gejna f'dik l-estremi li nisfidaw lill-Kunsill biex jaċċetta dak li rridu aħna. Izda issa hemm oħra... din ħargetriċentament mill-qorti ... il-kummissjoni Regatta għandha dritt li tagħmel regolamenti li jidrilha hi, tis-suppera regolamenti oħra, basta jkunu ta' gdid għar-Regatta ... Din hi decizjoni tal-Qorti!

"Issa x'ihni d-definizzjoni ta' żgħazgħ? - 18-il sena, 21 sena; 23 sena jew aktar? Issa fl-'Under' 23, fid-dghajjes tal-Midalji u ta' bl-Erbgħa jistgħu jagħmlu użu ta' qaddieħ wiehed 'Under' 25.

"J'Alla din il-kwistjoni tirrisolvi ruħha għal gdid tar-Regatta. Aħna nixtiequ li kull distrett ikollu bizzejjed qaddiefa biex jarma l-opri tiegħu u jippartecipa fit-Tigrija tal-Vitorja.

Waqt li nħeggeg lis-'supporters' ta' kull club jifirħu bit-timijiet tagħhom u jagħtuhom is-support tagħhom matul it-tigrija, nawgura li din is-sena wkoll, bhala snin imghoddija jkollna tigrija sabiħa u akkanita, fejn is-sens sportiv jirrenja fil-kanal mill-bidu sat-tmiem ir-Regatta...

(ikompli f'ħarga oħra)